


# बीटीपीएस के नये प्लांट का किया गया सिंक्रोनाइज्ड नये प्लांट से 40 मेगावाट विद्युत उत्पादन

संवाददाता

बोकारो थर्मल। डीवीसी की पांच सौ मेगावाट विद्युत उत्पादन क्षमता वाली बोकारो थर्मल में बने नए पवार प्लांट का बुधवार को एक बार फिर नए लाइटअप कर सिंक्रोनाइज्ड किया गया। इस दौरान नए प्लांट से 40 मेगावाट विद्युत का उत्पादन हुआ। सिंक्रोनाइज्ड होने के बाद नए प्लांट के नयी चिमनी से लगातार धुआं निकलता देख बोकारो थर्मलवासियों सहित अभियंताओं व कामगारों में हर्ष व्याप्त है।

इस संबंध में ए. प्लांट के मुख्य अभियंता सह परियोजना प्रधान प्रमोद कुमार एवं बी प्लांट के मुख्य अभियंता जेपी सिंह ने लोगों को बधाई देते हुए कहा कि नए प्लांट से विद्युत उत्पादन शुरू करने की



बीटीपीएस का नया प्लांट।

प्रक्रिया युद्ध स्तर पर जारी है। 2015 के अंतिम महीने तक नए प्लांट से विद्युत उत्पादन शुरू हो जायेगा।

नये प्लांट के बोइलर की सफाई की जा रही है। इसी कारण नए प्लांट का सिंक्रोनाइज्ड कर सभी

नयी मशीनों की जांच की गयी। फिलहाल इस तरह की प्रक्रिया विद्युत उत्पादन चालू होने तक जारी रहेगी। पुराने बी. प्लांट का सीएचपी (कोल हैंडलिंग प्लांट) का ही इस्तेमाल नए प्लांट में किया जायेगा। क्योंकि नए प्लांट का सीएचपी निर्माण नहीं हुआ है। इससे पूर्व 28 सितंबर 2014 को भी नए प्लांट को लाइटअप कर जांच की गयी थी। मालूम हो कि पांच सौ मेगावाट विद्युत उत्पादन क्षमता वाली डीवीसी की यह पवार प्लांट का शिलान्यास 4 मार्च 2009 को किया गया था और चार हजार करोड़ रुपये लागत से बन रहे इस प्लांट को 33 महीने में पूरा कर लेना था। परंतु तकनीकी कारणों व जमीन की कमी से इसे पूरा करने में देरी हो रही है।